



(பத்தாவது பாராளுமன்றம் - முதலாவது கூட்டத்தொடர்)

இல. 177.]

## பாராளுமன்றத்தின் ஒழுங்குப் பத்திரம்

2026 செப்டெம்பர் 08, செவ்வாய்க்கிழமை, மு.ப. 9.30 மணிக்கு

### வாய்மூல விடைக்கான வினாக்கள்

1.

1190/2025

கௌரவ சிவஞானம் சிறீதரன்,— இளைஞர் விவகாரங்கள் மற்றும் விளையாட்டுத்துறை அமைச்சரைக் கேட்பதற்கு,— (2)

- (அ) (i) கிளிநொச்சி நகர மத்தியில் அமைந்துள்ள பொது விளையாட்டு மைதானத்தை நிர்மாணிக்கும் பணிகள் 2010 ஆம் ஆண்டில் ஆரம்பிக்கப்பட்டதோடு, இன்றளவிலும் அந்த மைதானம் விளையாட்டு வீர வீராங்கனைகளின் பயன்பாட்டுக்காக ஒப்படைக்கப்படவில்லை என்பதையும்;
- (ii) மேற்படி விளையாட்டு மைதானத்தை எந்த வகைப்பாட்டுக்கு உரிய விளையாட்டு மைதானமாக நிர்மாணிக்க திட்டமிடப்பட்டுள்ளது என்பதையும்;
- (iii) அந்த விளையாட்டு மைதானத்தை நிர்மாணிப்பதற்காக, இதுவரை ஒதுக்கீடு செய்யப்பட்டுள்ள நிதி எவ்வளவு என்பதையும்;
- (iv) கடந்த 10 ஆண்டுகளில், இந்நிதியிலிருந்து செலவிடப்பட்டுள்ள தொகை எவ்வளவு என்பதையும்;
- (v) அந்த விளையாட்டு மைதானத்தை நிர்மாணிப்பதற்காக இதுவரை ஒப்பந்தம் செய்துள்ள ஒப்பந்தக்காரர்களின் எண்ணிக்கை யாதென்பதையும்;
- (vi) தற்போது நிர்மாணப் பணிகளை மேற்கொள்ளும் ஒப்பந்ததாரர்கள் யாவரென்பதையும்;
- அவர் இச்சபைக்கு அறிவிப்பாரா?

- (ஆ) (i) மேற்படி விளையாட்டு மைதானத்தின் நிர்மாணப் பணிகளில் ஏற்பட்டுள்ள தாமதம் காரணமாக அந்த மாவட்டத்தைச் சேர்ந்த விளையாட்டு வீர வீராங்கனைகளுக்கு ஏற்பட்டுள்ள பாதிப்பு யாதென்பதையும்;
- (ii) கிளிநொச்சி மாவட்டத்தில் விளையாட்டுத் துறையை மேம்படுத்துவதற்காக எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

2.

1528/2025

கௌரவ துரைராசா ரவிகரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) கணினிகள், பல்லாடக எறிவைகள், சூட்டிகைப் பலகைகள் போன்ற சாதனங்களை பழுதுநீக்குவதில் பெரும்பாலான பாடசாலைகள் சவால்களை எதிர்கொள்வதை அறிவாரா என்பதையும்;
- (ii) பாடசாலைகளில் காணப்படும் இலத்திரனியல் சாதனங்கள் பழுதடையும் போது அவற்றை பழுதுநீக்குவதற்கு மேற்கொள்ள வேண்டிய நடவடிக்கைமுறை யாதென்பதையும்;
- (iii) வட மாகாணப் பாடசாலைகளில் காணப்படும் இலத்திரனியல் சாதனங்களில் பழுதடைந்துள்ள சாதனங்களின் வீதம் வலய வாரியாக வெவ்வேறாக யாவை என்பதையும்;
- (iv) மேற்படி மாகாணத்தின் சில வலயங்களில் காணப்படும் தகவல் தொழில்நுட்பப் பாடத்துக்கான ஆசிரியர் பற்றாக்குறையால் வலய மட்ட தொழில்நுட்பக் குழுவை வினைத்திறனுடன் ஈடுபடுத்த முடியாதிருப்பதை அறிவாரா என்பதையும்;
- அவர் இச்சபைக்கு அறிவிப்பாரா?

( 2 )

- (ஆ) (i) பாடசாலைகளிலுள்ள கணினி வன்பொருள்களை பழுதுநீக்குவதற்கு கடந்த 05 ஆண்டுகளில் ஒதுக்கப்பட்ட தொகை மாகாண வாரியாக வெவ்வேறாக யாவை என்பதையும்;
- (ii) அத்தொகை பாடசாலைகளின் கணினி வன்பொருள் பழுதுநீக்க நடவடிக்கை களுக்கு போதுமானதா என்பதையும்;
- (iii) பாடசாலைகளின் கணினி வன்பொருள் பழுதுநீக்க நடவடிக்கைகளுக்கு நிலையானதொரு திட்டம் செயற்படுத்தப்படுகின்றதா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

3.

1645/2025

கௌரவ இம்ரான் மகரூப்,— கடற்றொழில், நீரியல் மற்றும் கடல் வளங்கள் அமைச்சரைக் கேட்பதற்கு,— (2)

- (அ) (i) வடக்கு மற்றும் கிழக்கு மாகாணங்களில் சுருக்கு வலை மீன்பிடித் தொழிலில் ஈடுபடும் படகுகளுக்கான அனுமதிப் பத்திரங்களை வழங்குவதில் தாமதம் நிலவுகின்றது என்பதையும்;
- (ii) மேற்படி தாமதத்தின் காரணமாக குறிப்பிட்ட காலத்தில் மாத்திரமே பிடிக்கக் கூடிய மீன்களை பிடிக்க முடியாதுள்ளது என்பதையும்;
- (iii) அனுமதிப் பத்திரங்களின்றி மீன்பிடி நடவடிக்கைகளில் ஈடுபடும் மீனவர்கள், அவர்களுடைய மீன்பிடி உபகரணங்கள் மற்றும் படகுகளுடன் கடற்படை உத்தியோகத்தர்கள் மற்றும் கடற்றொழில் மற்றும் நீரியல் வளங்கள் திணைக்கள உத்தியோகத்தர்களினால் கைது செய்யப்பட்டு, நீதிமன்றத்தில் ஆஜர்படுத்தப்படுவதையும், அவர்களுக்கு அபராதம் விதிக்கப்படுவதையும்;
- அவர் அறிவாரா?
- (ஆ) (i) மேற்படி அ(i) இல் குறிப்பிடப்பட்டுள்ள அனுமதிப் பத்திரங்களை வழங்குவதில் தாமதம் ஏற்படுவதற்கான காரணங்கள் யாவையென்பதையும்;
- (ii) எதிர்காலத்தில் உரிய காலத்தில் அனுமதிப் பத்திரங்களை வழங்க நடவடிக்கை எடுக்கப்படுமா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1660/2025

கௌரவ சானக மாதுகொட,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) நாட்டிலுள்ள சதொச விற்பனை நிலையங்களின் எண்ணிக்கை யாதென்பதையும்;
- (ii) 2024 ஆம் ஆண்டு சனவரி மாதம் தொடக்கம் 2025 ஆம் ஆண்டு ஒக்டோபர் மாதம் வரையான காலப்பகுதியில் மூடப்பட்ட சதொச விற்பனை நிலையங்களின் எண்ணிக்கை யாதென்பதையும்;
- (iii) மேற்படி காலப்பகுதியில் ஒட்டுமொத்த சதொச விற்பனை வலையமைப்பு பெற்றுக் கொண்ட இலாபம் மற்றும் அதன் செலவினம் ஒவ்வொரு மாதத்திற்கும் ஏற்ப வெவ்வேறாக எவ்வளவு என்பதையும்;
- அவர் இச்சபைக்கு அறிவிப்பாரா?
- (ஆ) (i) காலி மாவட்டத்தின், கராபிட்டிய சதொச விற்பனை நிலையம் தற்போது மூடப்பட்டுள்ளமையை அவர் அறிவாரா என்பதையும்;
- (ii) ஆமெனில், அதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

1740/2025

கௌரவ எம்.எஸ். அப்துல் வாசித்,— பிரதம அமைச்சர் மற்றும் கல்வி, உயர்கல்வி மற்றும் தொழிற் கல்வி அமைச்சரைக் கேட்பதற்கு,— (2)

- (அ) (i) 2004.12.26 ஆம் திகதி ஏற்பட்ட சுனாமி பேரழிவின் காரணமாக பொத்துவில் பிரதேச செயலகப் பிரிவில் பாதிக்கப்பட்ட மக்கள் வீடுகளை இழந்தார்கள் என்பதையும்;
- (ii) மேற்படி மக்களுக்கு அரசாங்கத்தினாலும் அரச சார்பற்ற அமைப்புக்களினாலும் தனியார் காணிகளில் மற்றும் அரச காணிகளில் மாற்று வீடுகள் நிர்மாணித்து கொடுக்கப்பட்டுள்ளன என்பதையும்;
- (iii) மேற்படி மாற்று வீடுகள் சர்வோதயபுரம், செங்காமம், ஹிஜ்ரா நகர், கனகர் கிராமம், கோமாரி 1 மற்றும் கோமாரி 2 ஆகிய கிராம அலுவலர் பிரிவுகளில் உள்ள அரச காணிகளில் நிர்மாணிக்கப்பட்டுள்ளன என்பதையும்;
- அவர் அறிவாரா?

- (ஆ) (i) 18 வருடங்களைக் கடந்துள்ள போதிலும் இதுவரையில் அந்த மக்களுக்கு உரிய காணிகளுக்கான உறுதிகள் வழங்கப்படாதுள்ளமைக்கான காரணங்கள் யாவை என்பதையும்;
- (ii) மேற்படி மக்களுக்கு துரிதமாக காணி உறுதிகளை வழங்குவதற்கு எடுத்துள்ள அல்லது எதிர்காலத்தில் எடுக்கப்படவுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

6.

1827/2026

கௌரவ (டாக்டர்) பத்மநாதன் சத்தியலிங்கம்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) இலங்கையில் வீதி விபத்துகள் காரணமாக வருடமொன்றிற்கு இடம்பெறுகின்ற மரணங்களின் எண்ணிக்கை மற்றும் காயமடைபவர்களின் சராசரி எண்ணிக்கை வெவ்வேறாக யாதென்பதையும்;
- (ii) மேற்படி விபத்துகள் காரணமாக தற்காலிகமாகவும் நிரந்தரமாகவும் அங்கவீனமடையும் நபர்களின் சராசரி எண்ணிக்கை யாதென்பதையும்;
- (iii) விபத்துகளில் காயமடைபவர்களுக்காக ஆண்டொன்றிற்கு ஒதுக்கப்படும் கட்டில்களின் எண்ணிக்கை மற்றும் கட்டில்களை பயன்படுத்தும் நாட்களின் ஆகியவற்றின் சராசரி எண்ணிக்கை யாதென்பதையும்;
- (iv) வீதி விபத்துகளுக்கு உள்ளானவர்களுக்கு சிகிச்சையளிப்பதற்காக வருடமொன்றுக்குச் செலவாகும் தொகை அண்ணளவாக எவ்வளவென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

2236/2026

கௌரவ அபூபக்கர் ஆதம்பாவா,— கடற்றொழில், நீரியல் மற்றும் கடல் வளங்கள் அமைச்சரைக் கேட்பதற்கு,— (1)

- (அ) (i) அம்பாறை மாவட்டத்தில் மீன்பிடி துறைமுகமாகவும் வணிகத் துறைமுகமாகவும் செயற்படுத்தும் நோக்கத்துடன் 'ஒலுவில் துறைமுகம்' நிறுவப்பட்டமையை அறிவாரா என்பதையும்;
- (ii) மேற்படி துறைமுகம் நிறுவப்பட்டு தொழிற்பாட்டு நடவடிக்கைகள் ஆரம்பிக்கப்பட்ட திகதி யாதென்பதையும்;
- (iii) துறைமுகத்தின் நிர்மாணப் பணிகளுக்கு நிதி உதவி அளித்த நாடு யாதென்பதையும்;
- (iv) அதன் நிர்மாணப் பணிகளுக்கு செலவிடப்பட்ட முழுத் தொகை எவ்வளவென்பதையும்;
- (v) துறைமுகத்தின் முகத்துவாரத்தில் மணல் தேங்கியமையினால் அதன் நடவடிக்கைகள் கைவிடப்படுவதற்கு முன்னதாக, அது வினைத்திறனுடன் இயங்கிய காலப்பகுதி யாதென்பதையும்;
- (vi) மேற்படி துறைமுகம் எவ்வளவு காலமாக செயலிழந்து காணப்படுகின்றதென்பதையும்;
- அவர் இச்சபைக்கு அறிவிப்பாரா?

- (ஆ) (i) துறைமுகம் இயங்கிய ஆரம்பக்காலத்தில் அதன் மூலம் பயனடைந்த மீனவர்களின் எண்ணிக்கை யாதென்பதையும்;  
(ii) தற்பொழுது அதன் மூலம் பயனடைகின்ற மீனவர்கள் உள்ளார்களா என்பதையும்;  
(iii) ஆமெனில், அந்த மீனவர்களின் எண்ணிக்கை யாதென்பதையும்;  
(iv) மேற்படி துறைமுகத்தை தேசிய மீன் உற்பத்திக்கும் நாட்டின் பொருளாதாரத்திற்கும் பங்களிப்பு வழங்கக்கூடிய வகையில் புனரமைப்பதற்கு அரசாங்கம் திட்டமிட்டுள்ளதா என்பதையும்;  
(v) ஆமெனில், அது தொடர்பான விபரங்கள் யாவை என்பதையும்;  
அவர் இச்சபைக்கு அறிவிப்பாரா?

(இ) இன்றேல், ஏன்?

8.

2267/2026

கௌரவ மேஜர் ஜெனரல் (ஓய்வுபெற்ற) ஜி. டி. சூரியபண்டார,— பிரதம அமைச்சர் மற்றும் கல்வி, உயர்கல்வி மற்றும் தொழிற்கல்வி அமைச்சரைக் கேட்பதற்கு,— (1)

- (அ) (i) அமைச்சுக்கு சொந்தமான அச்சகங்களின் எண்ணிக்கை யாதென்பதையும்;  
(ii) அவற்றில் பணியாற்றும் ஊழியர்களின் எண்ணிக்கை யாதென்பதையும்;  
(iii) மேற்படி அச்சகங்கள் அமைந்துள்ள இடங்கள் யாவையென்பதுடன், அவற்றின் தற்போதைய செயற்பாட்டு நிலை யாதென்பதையும்;  
(iv) செயற்பாட்டு நிலையில் இல்லாத அச்சகங்கள் இருப்பின், அவற்றை மீண்டும் செயற்பாட்டு நிலைக்குக் கொண்டுவருவதற்காக எடுக்கப்பட்டுள்ள நடவடிக்கைகள் யாவையென்பதையும்;  
(v) மேற்படி அச்சகங்களை மீண்டும் செயற்பாட்டு நிலைக்குக் கொண்டுவருவதன் மூலம் கிடைக்கப்பெறும் நன்மைகள் யாவையென்பதையும்;  
அவர் இச்சபைக்கு அறிவிப்பாரா?

- (ஆ) (i) தற்போது செயற்பாட்டு நிலையில் உள்ள அச்சகங்களினால் மேற்கொள்ளப்படும் பணிகள் யாவையென்பதையும்;  
(ii) அமைச்சின் கீழ் அச்சகங்கள் காணப்படுவதன் காரணமாக அரசாங்கத்திற்குக் கிடைக்கப்பெறும் நன்மைகள் யாவையென்பதையும்;  
(iii) அச்சகங்களை நவீனமயப்படுத்துவதற்காக மேற்கொள்ளப்படும் நடவடிக்கைகள் யாவையென்பதையும்;  
அவர் இச்சபைக்கு அறிவிப்பாரா?

(இ) இன்றேல், ஏன்?

## பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நீதி மற்றும் தேசிய ஒருமைப்பாட்டு அமைச்சர்,— நஞ்சுகள், அபின் மற்றும் அபாயகரமான அலுவல்கள் (திருத்தம்),— (218 ஆம் அத்தியாயமான) நஞ்சுகள், அபின் மற்றும் அபாயகரமான அலுவல்கள் கட்டளைச்சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

நீதி மற்றும் தேசிய ஒருமைப்பாட்டு அமைச்சர்,— நஞ்சுகள், அபின் மற்றும் அபாயகரமான அலுவல்கள் (திருத்தம்),— (218 ஆம் அத்தியாயமான) நஞ்சுகள், அபின் மற்றும் அபாயகரமான அலுவல்கள் கட்டளைச்சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

## பிரேரணை முன்னறிவித்தல்களும் தினப்பணிகளும்

\*1.

போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள் (இல.1),— (203 ஆம் அத்தியாயமான) மோட்டார் வாகனச் சட்டத்தின் 202 ஆம் பிரிவுடன் சேர்த்து வாசிக்கப்படும் 237 ஆம் பிரிவின் கீழ் போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரால் ஆக்கப்பட்டு, 2026 மே 19 ஆம் திகதிய 2489/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.08.18 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*2.

போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள் (இல.2),— (203 ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவுடன் சேர்த்து வாசிக்கப்படும் 141, 143, 144, 157அ, 168 மற்றும் 190 ஆம் பிரிவுகளின் கீழ் போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரால் ஆக்கப்பட்டு, 2026 யூன் 17 ஆம் திகதிய 2493/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.08.18 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*3.

பாதுகாப்புப் பணியாட்டொகுதியினரின் தலைமையதிகாரி (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*4.

மகளிர் மற்றும் சிறுவர் அலுவல்கள் அமைச்சர்,— பெண்களின் வலுவூட்டல் சட்டத்தின் கீழ் தீர்மானம்,— 2024 ஆம் ஆண்டின் 37 ஆம் இலக்க, பெண்களின் வலுவூட்டல் சட்டத்தின் ஏற்பாடுகளுக்கமைய நியமனம் செய்யப்படுகின்ற பெண்கள் பற்றிய தேசிய ஆணைக்குழுவின் உறுப்பினர்களின் ஊதியங்கள், மேற்படி சட்டத்தின் 13 ஆம் பிரிவுக்கமைய பாராளுமன்றத்தினால் தீர்மானிக்கப்படுவதுடன், திரட்டு நிதியத்திலிருந்து செலுத்தப்பட வேண்டுமென்பதனாலும்;

ஆணைக்குழுவிற்கு நியமனம் செய்யப்படுகின்ற உறுப்பினர்களில் தவிசாளர் உட்பட குறைந்தபட்சம் மூன்று (03) பேரை முழுநேர உறுப்பினர்களாக நியமனம் செய்வதற்கு மேற்படி சட்டத்தின் 5(5) பிரிவின் ஏற்பாடுகளுக்கமைய தவிசாளர் மற்றும் உறுப்பினர்களுக்கு சாட்டுதல் செய்யப்படுகின்ற செயற்பணிகளின் முக்கியத்துவத்தையும் கவனத்திற் கொண்டு, பெண்கள் பற்றிய தேசிய ஆணைக்குழுவின் தவிசாளர் மற்றும் உறுப்பினர்களுக்கு பின்வருமாறு ஊதியங்கள் மற்றும் கொடுப்பனவுகளைச் செலுத்துவதற்கு 2026.08.10 மற்றும் 26/1522/819/010-I கொண்ட அமைச்சரவைத் தீர்மானம் மூலம் அங்கீகாரம் வழங்கப்பட்டுள்ளமையினாலும்:—

- (i) தவிசாளருக்கு மாதாந்தம் ரூபா 135,000.00 ஆன மற்றும் உறுப்பினர்களுக்கு மாதாந்தம் ரூபா 90,000.00 ஆன ஊதியங்களைச் செலுத்துதல்;
- (ii) தவிசாளருக்கு மாதாந்தம் ரூபா 6,000.00 ஆன மற்றும் உறுப்பினர்களுக்கு ரூபா 4,250.00 ஆன தொடர்பாடல் கொடுப்பனவையும் செலுத்துதல்; மற்றும்
- (iii) மாதாந்த எரிபொருள் மற்றும் போக்குவரத்துக் கொடுப்பனவை பின்வருமாறு செலுத்தல்:

|                    | எரிபொருள்<br>கொடுப்பனவு | போக்குவரத்துக்<br>கொடுப்பனவு * |
|--------------------|-------------------------|--------------------------------|
| தவிசாளர்           | லீற்றர் 220             | ரூ. 50,000.00                  |
| ஏனைய உறுப்பினர்கள் | -                       | ரூ. 25,000.00                  |

\* தவிசாளருக்கு போக்குவரத்துக் கொடுப்பனவு உரித்தாவது அரசினால் சாரதியுடனான உத்தியோகபூர்வ வாகனம் வழங்க முடியாத சந்தர்ப்பங்களில் மாத்திரம்.

அதன் பிரகாரம், 2024 ஆம் ஆண்டின் 37 ஆம் இலக்க, பெண்களின் வலுவூட்டல் சட்டத்தின் 13 ஆம் பிரிவுக்கமைய, பெண்கள் பற்றிய தேசிய ஆணைக்குழுவின் தவிசாளருக்கு மற்றும் உறுப்பினர்களுக்கு மேலே குறிப்பிடப்பட்டுள்ளவாறு ஊதியம் மற்றும் கொடுப்பனவுகள் அரசு திரட்டு நிதியிலிருந்து செலுத்தப்பட வேண்டுமென இப்பாராளுமன்றம் தீர்மானிக்குமாக.

\*5.

ஏற்றுமதிக் கமத்தொழில் ஊக்குவிப்பு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*6.

இலங்கை ஊடக உயர்தொழிலர்களின் பட்டயம்பெற்ற நிறுவகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*7.

அரசியலமைப்புக்கான இருபத்திரெண்டாம் திருத்தச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*8.

நீதித்துறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*9.

ஊழல் எதிர்ப்பு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*10.

இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*11.

வாடகை (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*12.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

\*13.

தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*14.

நிதி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*15.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமா.” எனப் பிரேரணை கொண்டுவரப்பட்டு எடுத்தியம்பப்பெற்றது.

16.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

17.

இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

18.

காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.

19.

கோதாகொட குணரதன நாஹிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

20.

ரெட்லோ அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

\* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

## எழுத்துமூல விடைக்கான வினாக்கள்

1.

2166/2026

கௌரவ துரைராசா ரவிகரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,—(2)

(அ) (i) ‘தித்வா’ சூறாவளியினால் சேதமடைந்த அரசாங்கப் பாடசாலைகளின் எண்ணிக்கை;

(ii) மேற்படி பாடசாலைகளுக்கு ஏற்பட்ட சேதத்தின் தன்மை மற்றும் மதிப்பிடப்பட்ட சேதம்;

(iii) மேற்படி பாடசாலைகளின் சேதங்களைச் சீர்செய்வதற்கும் புனரமைப்புப் பணிகளை மேற்கொள்வதற்கும் இன்றளவில் அரசாங்கம், அமைச்சு, மாகாண சபைகள், வெளிநாட்டு உதவித் திட்டங்கள் மற்றும் ஏனைய நிறுவனங்களினால் வழங்கப்பட்டுள்ள நிதி ஒதுக்கீடுகள்;

(iv) மேற்படி நிதி ஒதுக்கீடுகளின் மூலம் முழுமையாகப் புனரமைக்கப்பட்ட பாடசாலைகளின் எண்ணிக்கை;

(v) இன்றளவில் முழுமையாகத் திருத்தப்படாத அல்லது புனரமைக்கப்படாத பாடசாலைகளின் எண்ணிக்கை;

மாவட்ட வாரியாக வெவ்வேறாக யாதென்பதை அவர் இச்சபைக்கு அறிவிப்பாரா?

(ஆ) திருத்தப்படாத அல்லது புனரமைக்கப்படாத பாடசாலைகளைச் சீர்செய்வதற்குத் தேவையான மொத்தத் தொகை எவ்வளவு என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2.

2183/2026

கௌரவ அஜித் பி. பெரேரா,— பொது நிருவாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) களுத்துறை மாவட்டத்தின் பண்டாரகமவில் அமைந்துள்ள 'களுத்துறை மாவட்ட விளையாட்டு கட்டடத் தொகுதிக்கு' அருகில், முன்னர் 'பண்டாரகம வாராந்த சந்தை' இயங்கிய வளாகத்தில் கழிவுகள் சேகரிக்கப்பட்டு வருவதை அவர் அறிவாரா என்பதையும்;
- (ii) மேற்படி வளாகத்தினுள் கழிவுகளைச் சேகரிக்கும் பணியை மேற்கொள்ளும் நிறுவனம் யாதென்பதையும்;
- (iii) மேற்படி வளாகத்தினுள் கழிவு சேகரிப்பு மையமொன்றைப் பராமரித்துச் செல்வதற்குத் தேவையான அனுமதிகள் பெறப்பட்டுள்ளனவா என்பதையும்;
- (iv) இன்றேல், அதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) மேற்படி கழிவு சேகரிக்குமிடத்திலிருந்து —
- (i) பண்டாரகம உள்ளக விளையாட்டரங்கிற்கான தூரம்;
- (ii) பண்டாரகம நீச்சல் தடாகத்திற்கான தூரம்;
- (iii) தேசிய நீர் வழங்கல் மற்றும் வடிகாலமைப்புச் சபைக்குச் சொந்தமான வளாகத்திற்கான தூரம்;
- (iv) திறந்தவெளி உடற்பயிற்சி மையத்திற்கான தூரம்;
- யாதென்பதையும் அவர் இச்சபைக்கு அறிவிப்பாரா?
- (இ) சட்டவிரோதமான முறையில் பராமரிக்கப்பட்டு வரும் இக்கழிவு சேகரிப்பு மையம் காரணமாக, பண்டாரகம உள்ளக விளையாட்டு அரங்கில் பயிற்சிகளை மேற்கொள்ளும் தேசிய வலைப்பந்தாட்டக் குழுவினர் உட்பட அவ்விளையாட்டு அரங்கைப் பயன்படுத்தும் விளையாட்டு வீரர்கள் எதிர்நோக்கும் சுகாதாரப் பிரச்சினைகள் தொடர்பாகக் கிடைத்த அறிவித்தல்களுக்கு அமைய எடுக்கப்பட்டுள்ள நடவடிக்கைகள் யாவை என்பதையும் அவர் இச்சபைக்கு மேலும் அறிவிப்பாரா?
- (ஈ) இன்றேல், ஏன்?

3.

2184/2026

கௌரவ அஜித் பி. பெரேரா,— கமத்தொழில், கால்நடை வளங்கள், காணி மற்றும் நீர்பாசன அமைச்சரைக் கேட்பதற்கு,— (1)

- (அ) (i) களுத்துறை, பெல்லன, எகொடவத்த வீதியில் வசிக்கும் பீ.வி. விஜேசிறி உள்ளிட்ட சிலரால், 'பரம்பரை பரம்பரையாக வயற்காணிகளுக்குச் செல்வதற்காக பயன்படுத்திய பாதையில் தடை ஏற்படுத்தியமை' தொடர்பாக மேற்கொள்ளப்பட்ட முறைப்பாட்டிற்கமைய, 2011ஆம் ஆண்டின் 46 ஆம் இலக்கச் சட்டத்தால் திருத்தப்பட்ட 2000ஆம் ஆண்டின் 46ஆம் இலக்கக் கமநல அபிவிருத்திச் சட்டத்தின் 90(1)ஆம் பிரிவின் பிரகாரம், களுத்துறை கமநல அபிவிருத்தி உதவி ஆணையாளரால் 2024.11.07ஆம் திகதிய DAD/KL/L/04/௪3/2024ஆம் இலக்கக் கட்டளை பிறப்பிக்கப்பட்டுள்ளமையை அவர் அறிவாரா என்பதையும்;
- (ii) தற்போதுவரை மேற்படிக் கட்டளை நடைமுறைப்படுத்தப்படவில்லை என்பதுடன், பொறுப்பு வாய்ந்த உத்தியோகத்தர்கள் அதனை செயல்வலுப் பெறச்செய்வதற்குத் தேவையான நடவடிக்கைகளை மேற்கொள்ளாமை பற்றி அவர் அறிவாரா என்பதையும்;
- (iii) இப்பிரதேச விவசாயிகளின் தேவைகளுக்காக பயன்படுத்தப்படும் மேற்படி விவசாயப் பாதையின் குறுக்கே கபில கன்னங்கர என்பவரால் சட்டவிரோதமான முறையில் மற்றும் பலவந்தமாக அமைக்கப்பட்ட வாயிற்கதவையும், வேலியையும் துரிதமாக அகற்றுவதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

2256/2026

கௌரவ அஜித் பி. பெரேரா,— டிஜிட்டல் பொருளாதார அமைச்சரைக் கேட்பதற்கு,— (1)

- (அ) (i) 2025.04.05ஆந் திகதி இந்தியாவும், இலங்கையும் டிஜிட்டல் மாற்றம் தொடர்பான புரிந்துணர்வு ஒப்பந்தமொன்றில் கைச்சாத்திட்டுள்ளதா என்பதையும்;
- (ii) மேற்படி ஒப்பந்தத்தின் தரப்பினர் யாவரென்பதையும்;
- (iii) மேற்படி ஒப்பந்தத்தின் பிரகாரம், ஒவ்வொரு தரப்பினருக்கும் உரிய பொறுப்புகள் தனித்தனியாக யாவையென்பதையும்;
- (iv) மேற்படி ஒப்பந்தத்தை நடைமுறைப்படுத்துவது தொடர்பாக தற்போது நிலவும் முன்னேற்றம் யாதென்பதையும்;
- (v) மேற்படி ஒப்பந்தத்தை நடைமுறைப்படுத்துவதற்காக இலங்கை அரசாங்கத்தால் இதுவரை முதலீடு செய்யப்பட்டுள்ள நிதி எவ்வளவென்பதையும்;
- (vi) அவ்வொப்பந்தத்தின் பிரகாரம், நடவடிக்கைகளை மேற்கொள்வதில் தாமதம் ஏற்பட்டுள்ளதா என்பதையும்;
- (vii) ஆமெனில், அதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

---